

॥ ఓం నమో వేదాంతే ॥

08.08.2024 గురువారం (384వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।  
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।  
వ్యాసప్రసూత శుకనావిక భావకోలామ్ ॥  
సంసార సాగర గభీర తయా తు భీతాః ।  
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

పంచమస్కంధః

-----  
అథ శ్రీమద్భాగవతే పారమహంస్యాం సంహితాయాం పంచమస్కంధే సప్తదశో\_ధ్యాయః

శ్రీశుక ఉవాచ

తత్ర భగవతః సాక్షాద్యజ్ఞలింగస్య విష్ణోర్విక్రమతో  
వామపాదాంగుష్ఠనఖనిర్భిన్నోర్ధ్వాండకటాహవివరేణా  
స్తఃప్రవిష్టా యా బాహ్యజలధారా తచ్చరణపంకజా  
వనేజనారుణకింజల్కోపరంజితాఖిలజగదఘ  
మలాపహోపస్పర్శనామలా సాక్షాద్భగవత్పదీ  
త్యనుపలక్షితవచో\_భిధీయమానాతిమహతా  
కాలేన యుగసహస్రోపలక్షణేన దివో  
మూర్ధన్యవతతార యత్తద్విష్ణుపదమాహుః

|| 5-17-1 ||

యత్ర హ వావ వీరవ్రత ఔత్తానపాదిః పరమభాగవతో  
\_సృత్కులదేవతాచరణారవిందోదకమితి యామనుసవన  
ముత్పృష్యమాణభగవద్భక్తియోగేన దృఢం క్లిద్యమానాంతర్హదయ  
ఔత్కంఠ్యవివశామీలితలోచనయుగలకుడ్మల  
విగలితామలబాష్పకలయాభివ్యజ్యమానరోమపులక  
కులకో\_ధునాపి పరమాదరేణ శిరసా బిభర్తి

|| 5-17-2 ||

తతః సప్తర్షయస్తత్రప్రభావాభిజ్ఞా యాం నను తపస  
ఆత్యంతికి సిద్ధిరేతావతీ భగవతి సర్వాత్మని  
వాసుదేవే\_నుపరతభక్తియోగలాభేనైవోపేక్షితాన్యా  
ర్థాత్మగతయో ముక్తిమివాగతాం ముముక్షవ ఇవ సబహుమాన  
మద్యాపి జటాజూటైరుద్వహంతి

|| 5-17-3 ||

తతో ౨ నేకసహస్రకోటివిమానానీకసంకులదేవయానేనా

వతరంతీందుమండలమావార్య బ్రహ్మసదనే నిపతతి

॥ 5-17-4 ॥

తత్ర చతుర్థా భిద్యమానా చతుర్భిర్నామభిశ్చతుర్దిశ

మభిస్పందంతీ నదనదీపతిమేవాభినివిశతి

సీతాలకనందా చక్షుర్భద్రేతి

॥ 5-17-5 ॥

సీతా తు బ్రహ్మసదనాత్కేసరాచలాది గిరిశిఖరేభ్యో

౨ ధో ౨ ధఃప్రస్రవంతీ గంధమాదనమూర్ధసు పతిత్వాంతరేణ

భద్రాశ్వవర్షం ప్రాచ్యాం దిశి క్షారసముద్రమభిప్రవిశతి

॥ 5-17-6 ॥

ఏవం మాల్యవచ్ఛిఖరాన్నిష్ఠతంతీ తతో ౨ నుపరతవేగా

కేతుమాలమభిచక్షుః ప్రతీచ్యాం దిశి సరిత్పతిం

ప్రవిశతి

॥ 5-17-7 ॥

భద్రా చోత్తరతో మేరుశిరసో నిపతితా గిరిశిఖరా

ద్గిరిశిఖరమతిహాయ శృంగవతః శృంగాదవస్యందమానా

ఉత్తరాంస్తు కురూనభిత ఉదీచ్యాం దిశి జలధి

మభిప్రవిశతి

॥ 5-17-8 ॥

తద్దైవాలకనందా దక్షిణేన బ్రహ్మసదనాద్భహూని

గిరికూటాన్యతిక్రమ్య హేమకూటాద్దేమకూటాన్యతి

రభసతరరంహసా లుఠయంతీ భారతమభివర్షం దక్షిణస్యాం

దిశి జలధిమభిప్రవిశతి యస్యాం స్నానార్థం చాగచ్ఛతః

పుంసః పదే పదే ౨ శ్వమేధరాజసూయాదీనాం ఫలం న

దుర్లభమితి

॥ 5-17-9 ॥

అన్యే చ నదా నద్యశ్చ వర్షే వర్షే సంతి బహుశో

మేర్వాదిగిరిదుహితరః శతశః

॥ 5-17-10 ॥

తత్రాపి భారతమేవ వర్షం కర్మక్షేత్రమన్యాన్యష్ట

వర్షాణి స్వర్గిణాం పుణ్యశేషోపభోగస్థానాని

భౌమాని స్వర్గపదాని వ్యపదిశంతి

|| 5-17-11 ||

ఏషు పురుషాణామయుతపురుషాయుర్వర్షాణాం దేవకల్పానాం

నాగాయుతప్రాణానాం వజ్రసంహననబలవయోమోదప్రముదిత

మహాసౌరతమిథునవ్యవాయాపవర్గవర్షధృతైకగర్భకలత్రాణాం

తత్ర తు త్రేతాయుగసమః కాలో వర్తతే

|| 5-17-12 ||

యత్ర హ దేవపతయః స్వైః స్వైర్గణనాయకైర్విహితమహార్హణాః

సర్వర్తుకుసుమస్తబకఫలకిసలయశ్రియాఽ\_నమ్యమాన

విటపలతావిటపిభిరుపశుంభమానరుచిరకాననాశ్రమా

యతనవర్షగిరిద్రోణీషు తథా చామలజలాశయేషు

వికచవివిధనవనరుహామోదముదితరాజహంస

జలకుక్కుటకారండవసారసచక్రవాకాదిభిః

మధుకరనికరాకృతిభిరుపకూజితేషు జలక్రీడాదిభి

ర్విచిత్రవినోదైః సులలితసురసుందరీణాం

కామకలిలవిలాసహాసలీలావలోకాకృష్టమనోదృష్టయః

స్వైరం విహరంతి

|| 5-17-13 ||

నవస్వపి వర్షేషు భగవాన్ నారాయణో మహాపురుషః

పురుషాణాం తదనుగ్రహాయాత్మతత్త్వవ్యూహేనాత్మనాద్యాపి

సన్నిధీయతే

|| 5-17-14 ||

ఇలావృతే తు భగవాన్ భవ ఏక ఏవ పుమాన్ న హ్యన్య

స్తత్రాపరో నిర్విశతి భవాన్యాః శాపనిమిత్తజ్ఞో

యత్రప్రవేక్ష్యతః స్త్రీభావస్తత్పశ్చాద్వక్ష్యామి

|| 5-17-15 ||

భవానీనాథైః స్త్రీగణార్బుదసహస్రైరవరుధ్యమానో

భగవతశ్చతుర్మాతైర్మహాపురుషస్య తురీయాం తామసీం

మూర్తిం ప్రకృతిమాతృనః సంకర్షణసంజ్ఞామాతృసమాధి

రూపేణ సన్నిధాప్యైతదభిగృణన్ భవ ఉపధావతి

॥ 5-17-16 ॥

శ్రీభగవానువాచ

ఓం నమో భగవతే మహాపురుషాయ సర్వగుణసంఖ్యానాయా

నంతాయావ్యక్తాయ నమ ఇతి

॥ 5-17-17 ॥

భజే భజన్యారణపాదపంకజం

భగస్య కృత్స్నస్య పరం పరాయణం

భక్తేష్వలం భావితభూతభావనం

భవాపహం త్వా భవభావమీశ్వరం

॥ 5-17-18 ॥

న యస్య మాయాగుణచిత్తవృత్తిభి

ర్నిరీక్షతో హ్యాణ్యపి దృష్టిరజ్యతే

ఈశే యథా నోఽజితమన్యురంహసాం

కస్తం న మన్యేత జిగీషురాత్మనః

॥ 5-17-19 ॥

అసద్భుశో యః ప్రతిభాతి మాయయా

క్షీబేవ మధ్వాసవతామ్రలోచనః

న నాగవధ్వోఽర్హణ ఈశిరే హ్రీయా

యత్పాదయోః స్పర్శనధర్షితేంద్రియాః

॥ 5-17-20 ॥

యమాహురస్య స్థితిజన్మసంయమం

త్రిభిర్విహీనం యమనంతమృషయః

న వేద సిద్ధార్థమివ క్వచిత్థితం

భూమండలం మూర్ధసహస్రధామసు

॥ 5-17-21 ॥

యస్యాద్య ఆసీద్గుణవిగ్రహో మహాన్

విజ్ఞానధిష్ఠ్యో భగవానజః కిల

యత్సంభవోఽహం త్రివృతా స్వతేజసా

వైకారికం తామసమైంద్రియం సృజే

॥ 5-17-22 ॥

ఏతే వయం యస్య వశే మహాత్మనః

స్థితాః శకుంతా ఇవ సూత్రయంత్రితాః

మహానహం వైకృతతామసేంద్రియాః

సృజామ సర్వే యదనుగ్రహోదిదం

॥ 5-17-23 ॥

యన్నిర్మితాం కర్షపి కర్మపర్వణీం

మాయాం జనోఽయం గుణసర్గమోహితః

న వేద నిస్తారణయోగమంజసా

తస్మై నమస్తే విలయోదయాత్మనే

॥ 5-17-24 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే సప్తదశోఽధ్యాయః

- అథ శ్రీమద్భాగవతే పారమహంస్యాం సంహితాయాం పంచమస్కంధే అష్టాదశోఽధ్యాయః

శ్రీశుక ఉవాచ

తథా చ భద్రశ్రవా నామ ధర్మసుతస్తత్కులపతయః

పురుషో భద్రాశ్వవర్షే సాక్షాద్భగవతో వాసుదేవస్య

ప్రియాం తనుం ధర్మమయీం హయశీర్షాభిధానాం పరమేణ

సమాధినా సన్నిధాప్యేదమభిగృణంత ఉపధావంతి

॥ 5-18-1 ॥

భద్రశ్రవస ఊచుః

ఓం నమో భగవతే ధర్మాయాత్మవిశోధనాయ నమ ఇతి

॥ 5-18-2 ॥

అహో విచిత్రం భగవద్విచేష్టితం

ఘ్నంతం జనోఽయం హి మిషన్న పశ్యతి

ధ్యాయన్నసద్యర్హి వికర్మ సేవితుం

నిర్ఘ్రత్య పుత్రం పితరం జిజీవిషతి

॥ 5-18-3 ॥

వదంతి విశ్వం కవయః స్మ నశ్వరం

పశ్యంతి చాధ్యాత్మవిదో విపశ్చితః

తథాపి ముహ్యంతి తవాజ మాయయా  
సువిస్మితం కృత్యమజం నతోఽస్మి తం

॥ 5-18-4 ॥

విశోద్భవస్థాననిరోధకర్మ తే  
హ్యకర్తురంగీకృతమప్యపావృతః  
యుక్తం న చిత్రం త్వయి కార్యకారణే  
సర్వాత్మని వ్యతిరిక్తే చ వస్తుతః

॥ 5-18-5 ॥

వేదాన్ యుగాంతే తమసా తిరస్మతాన్  
రసాతలాద్యో నృతురంగవిగ్రహః  
ప్రత్యాదదే వై కవయేఽభియాచతే  
తస్మై నమస్తేఽవితథేహితాయ ఇతి

॥ 5-18-6 ॥

హరివర్షే చాపి భగవాన్ నరహరిరూపేణాస్తే  
తద్రూపగ్రహణనిమిత్తముత్తరత్రాభిధాస్యే తద్దయితం  
రూపం మహాపురుషగుణభాజనో మహాభాగవతో  
దైత్యదానవకులతీర్థీకరణశీలాచరితః  
ప్రహ్లాదోఽవ్యవధానానన్యభక్తియోగేన సహ  
తద్వర్షపురుషైరుపాస్తే ఇదం చోదాహరతి

॥ 5-18-7 ॥

ఓం నమో భగవతే నరసింహాయ నమస్తేజస్తేజసే  
ఆవిరావిర్భవ వజ్రనఖ వజ్రదండ్రు కర్మాశయాన్  
రంధయ రంధయ తమో గ్రస గ్రస ఓం స్వాహా  
అభయమభయమాత్మని భూయిష్యా ఓం క్ష్రౌం

॥ 5-18-8 ॥

స్వస్త్వస్తు విశ్వస్య ఖలః ప్రసీదతాం  
ధ్యాయంతు భూతాని శివం మిథో ధియా  
మనశ్చ భద్రం భజతాదధోక్షజే  
ఆవేశ్యతాం నో మతిరప్యహైతుకీ

॥ 5-18-9 ॥

మాగారదారాత్మజవిత్రబంధుషు

సంగో యది స్యాద్భగవత్ప్రియేషు నః

యః ప్రాణవృత్త్యా పరితుష్ట ఆత్మవాన్

సిద్ధ్యత్యదూరాన్న తథేంద్రియప్రియః

॥ 5-18-10 ॥

యత్సంగలబ్ధం నిజవీర్యవైభవం

తీర్థం ముహూః సంస్పృశతాం హి మానసం

హరత్యజోఽన్తఃశ్రుతిభిర్గతోఽఙ్గం

కో వై న సేవేత ముకుందవిక్రమం

॥ 5-18-11 ॥

యస్యాస్తి భక్తిర్భగవత్యకించనా

సర్వైర్గుణైస్తత్ర సమాసతే సురాః

హరావభక్తస్య కుతో మహద్గుణా

మనోరథేనాసతి ధావతో బహిః

॥ 5-18-12 ॥

హరిర్హి సాక్షాద్భగవాన్ శరీరిణా

మాత్మా రఘుషాణామివ తోయమీప్సితం

హిత్వా మహాంస్తం యది సజ్జతే గృహే

తదా మహత్త్వం వయసా దంపతీనాం

॥ 5-18-13 ॥

తస్మాద్రజోరాగవిషాదమన్యు

మానస్సహాభయదైన్యాధిమూలం

హిత్వా గృహం సంసృతిచక్రవాలం

న్యసింహపాదం భజతాకుతోభయమితి

॥ 5-18-14 ॥

కేతుమాలేఽపి భగవాన్ కామదేవస్వరూపేణ లక్ష్మ్యః

ప్రియచిక్రీర్షయా ప్రజాపతేర్దుహితణాం పుత్రాణాం తద్వర్షపతీనాం

పురుషాయుషాహౌరారాత్రపరిసంఖ్యానానాం యాసాం గర్భా మహాపురుష

మహాస్త్రతేజసోద్వేజితమనసాం విధ్వస్తా వ్యసవః

సంవత్సరాంతే వినిపతంతి

॥ 5-18-15 ॥



అతీవ సులలితగతివిలాసవిలసితరుచిరహాస

లేశావలోకలీలయా కించిదుత్తంభితసుందరభ్రూమండల

సుభగవదనారవిందశ్రియా రమాం రమయన్నింద్రియాణి

రమయతే

॥ 5-18-16 ॥

తద్భగవతో మాయామయం రూపం పరమసమాధియోగేన

రమాదేవీ సంవత్సరస్య రాత్రిషు ప్రజాపతేర్దుహితృభి

రుపేతాహఃసు చ తద్భర్తృభిరుపాస్తే ఇదం చోదాహరతి

॥ 5-18-17 ॥

ఓం హ్రోం హ్రీం హ్రూం ఓం నమో భగవతే హృషీకేశాయ

సర్వగుణవిశేషైర్విలక్షితాత్మనే ఆకూతీనాం చిత్తీనాం

చేతసాం విశేషాణాం చాధిపతయే షోడశకలాయ

చ్ఛందోమయాయాన్నమయాయామృతమయాయ సర్వమయాయ

సహసే ఓజసే బలాయ కాంతాయ కామాయ నమస్తే

ఉభయత్ర భూయాత్

॥ 5-18-18 ॥

స్త్రియో వ్రతైస్త్వా హృషీకేశ్వరం స్వతో

హ్యారాధ్య లోకే పతిమాశాసతేఽన్యం

తాసాం న తే వై పరిపాంత్యపత్యం

ప్రియం ధనాయూంషి యతోఽస్వతంత్రాః

॥ 5-18-19 ॥

స వై పతిః స్యాదకుతోభయః స్వయం

సమంతతః పాతి భయాతురం జనం

స ఏక ఏవేతరథా మిథో భయం

నైవాత్మలాభాదధి మన్యతే పరం

॥ 5-18-20 ॥

యా తస్య తే పాదసరోరుహార్హణం

నికామయేత్సాఖిలకామలంపటా

తదేవ రాసీస్సితమీస్సితోఽర్చితో

యద్భగ్నయాచ్ఛా భగవన్ ప్రతప్యతే

॥ 5-18-21 ॥

మత్ప్రాప్తయేఽజేశసురాసురాదయ

స్తప్యంత ఉగ్రం తప ఐంద్రియే ధియః

ఋతే భవత్పాదపరాయణాన్న మాం

విందంత్యహం త్వద్భుదయా యతోఽజిత

॥ 5-18-22 ॥

స త్వం మమాప్యచ్యుత శీర్ష్ణి వందితం

కరాంబుజం యత్త్వదధాయి సాత్వతాం

బిభర్షి మాం లక్ష్మ వరేణ్య మాయయా

క ఈశ్వరస్యేహితమూహితుం విభురితి

॥ 5-18-23 ॥

రమ్యకే చ భగవతః ప్రియతమం మాత్స్యమవతారరూపం

తద్వర్షపురుషస్య మనోప్రాక్రద్దర్శితం స ఇదానీమపి

మహతా భక్తియోగేనారాధయతీదం చోదాహరతి

॥ 5-18-24 ॥

ఓం నమో భగవతే ముఖ్యతమాయ నమః సత్త్వాయ

ప్రాణాయాజసే సహసే బలాయ మహామత్స్యాయ నమ ఇతి

॥ 5-18-25 ॥

అంతర్బహిశ్చాఖిలలోకపాలకై

రదృష్టరూపో విచరస్యరుస్వనః

స ఈశ్వరస్త్యం య ఇదం వశేఽనయ

న్నామ్నా యథా దారుమయీం నరః స్త్రియం

॥ 5-18-26 ॥

యం లోకపాలాః కిల మత్సరజ్వరా

హిత్వా యతంతోఽపి పృథక్సమేత్య చ

పాతుం స శేకుర్ద్విపదశ్చతుష్పదః

సరీస్పపం స్థాణు యదత్ర దృశ్యతే

॥ 5-18-27 ॥

భవాన్ యుగాంతార్ణవ ఊర్మిమాలిని

క్షోణీమిమామోషధివీరుధాం నిధిం

మయా సహోరుక్రమతేజ ఓజసా

తస్మై జగత్ప్రాణగణాత్మనే నమ ఇతి

॥ 5-18-28 ॥

హిరణ్మయేఽపి భగవాన్ నివసతి కూర్మతనుం

బిభ్రాణస్తస్య తత్ప్రియతమాం తనుమర్యమా సహ

వర్షపురుషైః పితృగణాధిపతిరుపధావతి

మంత్రమిమం చానుజపతి

॥ 5-18-29 ॥

ఓం నమో భగవతే అకూపారాయ సర్వసత్త్వగుణ

విశేషణాయానుపలక్షితస్థానాయ నమో వర్షణే

నమో భూమ్నే నమో నమోఽవస్థానాయ నమస్తే

॥ 5-18-30 ॥

యద్రూపమేతన్నిజమాయయార్పిత

మర్థస్వరూపం బహురూపరూపితం

సంఖ్యా న యస్యాస్త్వయథోపలంభనా

త్తస్మై నమస్తేఽవ్యపదేశరూపిణే

॥ 5-18-31 ॥

జరాయుజం స్వేదజమండజోద్భిదం

చరాచరం దేవర్షిపితృభూతమైంద్రియం

ద్యౌః ఖం క్షితిః శైలసరిత్సముద్ర

ద్వీపగ్రహర్షేత్యభిధేయ ఏకః

॥ 5-18-32 ॥

యస్మిన్నసంఖ్యేయవిశేషనామ

రూపాకృతౌ కవిభిః కల్పితేయం

సంఖ్యా యయా తత్త్వదృశాపనీయతే

తస్మై నమః సాంఖ్యనిదర్శనాయ తే ఇతి

॥ 5-18-33 ॥

ఉత్తరేషు చ కురుషు భగవాన్ యజ్ఞపురుషః

కృతవరాహరూప ఆస్తే తం తు దేవీ హైషా భూః

సహ కురుభిరసఽలితభక్తియోగేనోపధావతి

ఇమాం చ పరమాముపనిషదమావర్తయతి

॥ 5-18-34 ॥

ఓం నమో భగవతే మంత్రతత్త్వలింగాయ  
యజ్ఞక్రతవే మహాధ్వరావయవాయ మహాపురుషాయ  
నమః కర్మశుక్లాయ త్రియుగాయ నమస్తే

॥ 5-18-35 ॥

యస్య స్వరూపం కవయో విపశ్చితో  
గుణేషు దారుష్వివ జాతవేదసం  
మద్భుంతి మథ్నా మనసా దిదృక్షవో  
గూఢం క్రియార్థైర్నమ ఈరితాత్మనే

॥ 5-18-36 ॥

ద్రవ్యక్రియాహేత్వయనేశకర్తృభి  
ర్మాయాగుణైర్వస్తునిరీక్షితాత్మనే  
అన్వీక్షయాంగాతిశయాత్మబుద్ధిభి  
ర్నిరస్తమాయాకృతయే నమో నమః

॥ 5-18-37 ॥

కరోతి విశ్వస్థితిసంయమోదయం  
యస్యేప్పితం నేప్పితమీక్షితుర్గుణైః  
మాయా యథాయో భ్రమతే తదాశ్రయం  
గ్రావ్ణో నమస్తే గుణకర్మసాక్షిణే

॥ 5-18-38 ॥

ప్రమథ్య దైత్యం ప్రతివారణం మృధే  
యో మాం రసాయా జగదాదిసూకరః  
కృత్వాగ్రదండ్్రే నిరగాదుదస్వతః  
క్రీడన్నివేభః ప్రణతాస్మి తం విభుమితి

॥ 5-18-39 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే అష్టాదశో ధ్యాయః

---

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---